



जयपुर मेट्रो रेल कॉरपोरेशन लिमिटेड

खनिज भवन, तिलक मार्ग, सी-स्कीम, जयपुर – 302005



JAIPUR METRO

E-mail: pro@jaipurmetrorail.in

Phone No : 0141-2822265

2018 / 12 / 227—प्रेस विज्ञप्ति

दिनांक : 14.12.2018

प्रेस रिलीज

जयपुर मेट्रो को मिला राजस्थान ऊर्जा संरक्षण पुरस्कार, 2018

जयपुर 14 दिसम्बर। 9वें राजस्थान ऊर्जा संरक्षण पुरस्कार, 2018 के लिये ऊर्जा विभाग, राजस्थान सरकार द्वारा जयपुर मेट्रो रेल कॉरपोरेशन को राजकीय विभाग केटेगरी में द्वितीय पुरस्कार प्रदान किया गया।

जयपुर मेट्रो के परिचालन एवं प्रणाली निदेशक श्री मुकेश कुमार सिंघल ने बताया कि आज 14 दिसम्बर ऊर्जा संरक्षण दिवस पर राज्य स्तरीय ऊर्जा संरक्षण पुरस्कार समारोह में जयपुर मेट्रो रेल कॉरपोरेशन को लगातार दूसरी बार राजकीय विभाग केटेगरी में ऊर्जा संरक्षण में किये गये उल्लेखनीय योगदान हेतु पुरस्कृत किया गया।

वर्ष 2016-17 की तुलना में वर्ष 2017-18 में जयपुर मेट्रो रेल कॉरपोरेशन के विद्युत खर्च में 3 लाख 20 हजार यूनिट की बचत की। इस हेतु कई अनूठे नवाचार जैसे स्टेण्डबाई ट्रांसफार्मर को आवश्यकतानुसार बंद रखना, एस्केलेटर्स को आइडल मोड में चलाना, चिलर प्लान्ट को नियंत्रित करना, अतिरिक्त एसी यूनिट को स्विच ऑफ एवं कार्यस्थलों पर आवश्यकता के अनुसार लाईटिंग रखना आदि प्रमुख है।

श्री सिंघल के अनुसार जयपुर मेट्रो अपने संचालन से ही ऊर्जा संरक्षण में कई नये प्रयोग कर रहा है। संचालन के प्रथम माह जून, 2015 में विद्युत खर्च 16.5 लाख यूनिट था, जिसे घटाकर संचालन के पिछले 34 माह में 10.5 लाख यूनिट तक लाया गया। कम बिजली खर्च वाली एलईडी लाईटों को लगाने के कार्यक्रम के तहत मानसरोवर से चांदपोल एलीवेटेड मार्ग पर 12800 एलईडी लाईटों की स्काईलाईन है, वहीं विवेक विहार मेट्रो स्टेशन केवल एलईडी लाईटों से प्रकाशित होने वाला राजस्थान का पहला रेलवे स्टेशन है।

संलग्न: ऊर्जा संरक्षण अवार्ड के फोटोग्राफ्स, प्रमाण-पत्र

जनसम्पर्क अधिकारी